

# સૌરાષ્ટ્ર યુનિ. દ્વારા પીએચ.ડી.ની ફીમાં ઝીંકાયેલા તોતીંગ વધારા સામે વિરોધ: કુલપતિને રજૂઆત

રાજકોટ, સૌરાષ્ટ્ર યુનિ.દ્વારા પીએચ.ડી.ની ફીમાં ૨૬૦ ટકાના ઝીંકેલા કમ્પરતોડ વધારા સામે એન.એસ.યુ.આઈ અને અખિલ ભારતીય વિદ્યાર્થી પરીષદએ વિરોધ નોંધાવી આ મામલે સૌરાષ્ટ્ર યુનિ.ના કુલપતિ ડો.ઉત્પલ જોષીને આવેદનપત્ર પાઠવી રજૂઆત કરી છે.

આ અંગે એન.એસ.યુ.આઈ.ના ગુજરાત પ્રદેશ પ્રમુખ નરેન્દ્ર સોલંકીએ પીએચ.ડી.ના અભ્યાસક્રમની ફીમાં ઝીંકેલા આ તોતીંગ વધારાને વખોડી કાઢી જણાવેલ છે કે "બેટી બચાવો, બેટી પઢાવો"ના નારા લગાવતી સરકારમાં આજે દીકરીઓ માટે પીએચ.ડી કરવું ૨૦,૦૦૦ થી પણ વધુ મોંઘું બન્યું છે, જે અત્યંત શરમજનક બાબત છે.

અગાઉ બહેનોની એક સેમેસ્ટરના ૨૨૫ રૂપિયા ફી હતી.



જે હાલમાં વધારે ને એક સેમેસ્ટરના રૂ.૩૬૦૦ લેખે ફી કરવામાં આવી, એટલે કે પહેલા ૧૩૫૦ ની જગ્યાએ હવે ત્રણ વર્ષના ૨૧૬૦૦ રૂપિયા ચૂકવવાના રહેશે. તે જ રીતે ભાઈઓમાં પણ અગાઉ એક સેમેસ્ટરના ૧૧૭૫ રૂપિયા ફી હતી, જે વધારીને ૨૧૬૦૦ રૂપિયા કરવામાં આવી છે. અગાઉ જે

હોય છે, પરંતુ સૌરાષ્ટ્ર યુનિવર્સિટી જાણે ખાનગી સંસ્થા હોય તેમ વિદ્યાર્થીઓના ખિસ્સા કાપવાનું કામ કરી રહી છે. યુનિવર્સિટીને કરોડો રૂપિયાની ગ્રાન્ટ મળતી હોવા છતાં, શૈક્ષણિક ગુણવત્તા વધારવાને બદલે માત્ર બાંધકામો પાછળ ખર્ચ કરી વિદ્યાર્થીઓ પર ફીનું ભારણ વધારવામાં આવી રહ્યું છે. નરેન્દ્ર સોલંકીએ યુનિવર્સિટી સત્તાધીશોને ચીમકી આપતા જણાવ્યું છે કે, "જો આગામી એક અઠવાડિયામાં આ અસહ્ય ફી વધારો પરત ખેંચવામાં નહીં આવે, તો એન.એસ.યુ.આઈ દ્વારા સમગ્ર રાજ્યમાં અને યુનિવર્સિટી કેમ્પસમાં ઉગ્ર આંદોલન અને વિરોધ પ્રદર્શન કરવામાં આવશે." વિદ્યાર્થીઓના હિત માટે એન.એસ.યુ.આઈ કોઈપણ હદ સુધી લડત આપવા તૈયાર છે અને જ્યાં સુધી આ અન્યાયી નિર્ણય પાછો નહીં ખેંચાય ત્યાં સુધી જંગ ચાલુ રહેશે.

# રાજકોટમાં ફાયર બ્રિગેડવાળા હુડકો ચોકનું 'જયંતભાઈ ઠાકર ચોક' તરીકે નામકરણ

નગરસેવક ન બની શક્યા, પરંતુ ખરા અર્થમાં લોક સેવક બની રહ્યા જયંતભાઈ ઠાકર

રાજકોટ, રાજકોટ શહેરના કોઠારીયા રોડ પર આવેલા ફાયર બ્રિગેડવાળા હુડકો ચોકનું 'જયંતભાઈ ઠાકર ચોક' તરીકે નામકરણ કરવામાં આવતા સમગ્ર બ્રહ્મ સમાજ સહિત વિસ્તારના નાગરિકોમાં આનંદ અને ગૌરવની લાગણી વ્યાપી છે. વર્ષો સુધી જાહેર જીવનમાં સક્રિય રહી, નિઃસ્વાર્થ સેવાના કાર્યો દ્વારા પોતાના અલગ ઓળખ બનાવનાર જયંતભાઈ ઠાકર ભલે નગરસેવક ન બની શક્યા હોય, પરંતુ ખરા અર્થમાં તેઓ લોકસેવક તરીકે હંમેશા ઓળખાયા છે. જયંતભાઈ ઠાકરે પીડીયું સિવિલ હોસ્પિટલ ખાતે રોગી કલ્યાણ સમિતિના સભ્ય તરીકે સક્રિય અને સેવાભાવી કામગીરી બજાવી હતી. ખાસ કરીને કોરોના મહામારીના કપરા સમયમાં પોતાની પરવા કર્યા વિના સતત ખેડપણે રહી દર્દીઓ અને તેમના સ્વજનોની સેવા કરી હતી. કોઠારીયા વિસ્તારના નાગરિક પ્રશ્નો માટે તેઓ હંમેશા અગ્રેસર રહ્યા અને હુડકો વિકાસ સમિતિની રચનામાં મહત્વપૂર્ણ ભૂમિકા ભજવી હતી. રાજકીય ક્ષેત્રે પણ જયંતભાઈ ઠાકરનો લાંબો અને સ્વચ્છ પ્રવાસ રહ્યો છે. રાજકોટના રાજ મનોહરસિંહ



જોજાથી લઈ રાજ્યના પૂર્વ મુખ્યમંત્રી સ્વ. વિજયભાઈ રૂપાણી સાથે તેમણે નજીકથી કામ કર્યું હતું. સ્વચ્છ પ્રતિભા, નીડરતા, નિખાલસતા અને લાંબા સમયથી જાહેર જીવનમાં હોવા છતાં સંપૂર્ણ પ્રમાણિકતા - આ ગુણો તેમના વ્યક્તિત્વને વિશેષ બનાવે છે. તેઓ ભુલદંડ અવાજના માલિક તરીકે અન્યાય સામે હંમેશા સ્પષ્ટ અને દ્રઢ વાણીમાં વાત રજૂ કરતા રહ્યા છે.

સંગઠનાત્મક જવાબદારીઓમાં પણ તેમણે મહત્વપૂર્ણ ભૂમિકા નિભાવી છે. રાજકોટ શહેર ભાજપ મીડિયા વિભાગમાં સહ-મીડિયા ઈન્ચાર્જ તરીકે, રાજકોટ મહાનગર પાલિકામાં ભાજપ કાર્યાલય મંત્રી તરીકે તેમજ પ્રદેશ ભાજપ મીડિયા કારોબારી સભ્ય તરીકે તેમણે જવાબદારી પૂર્વક કામગીરી સંભાળી હતી. ઉપરાંત પરશુરામ જન્મ જયંતી મહોત્સવના આયોજનમાં પણ તેઓ હંમેશા અગ્રેસર રહ્યા છે.

ફાયર બ્રિગેડવાળા હુડકો ચોકનું 'જયંતભાઈ ઠાકર ચોક' તરીકે નામકરણ થવું એ માત્ર એક નામફલક નથી. પરંતુ લોકસેવા, પ્રમાણિકતા અને નિઃસ્વાર્થ કાર્યની જાહેર સ્વીકૃતિ છે. આ નામકરણ બદલ રાજકોટ મહાનગર પાલિકાના મેયર શ્રીમતી નયનાબેન પેઢીયા, સમાજ કલ્યાણ સમિતિના ચેરમેન શ્રી સુરેન્દ્રસિંહ વાળા તથા કોર્પોરેટર શ્રી સુરેશ વસોયા પ્રત્યે જાહેર આભાર વ્યક્ત કરવામાં આવે છે. આ નામકરણથી આવનારી પેઢીને લોકસેવાના સાચા મૂલ્યોની પ્રેરણા મળશે અને 'જયંતભાઈ ઠાકર ચોક' હંમેશા સેવા, સાહસ અને સચ્ચાઈનું પ્રતીક બની રહેશે. તેમ હરેશ જોષી મો. ૯૮૨૬૯૫૯૫૬૫ એ જણાવ્યું છે.

## સીટીલાઈટ રાજકોટ મનપાની લાલુભાઈ પારેખ ટાઉનશીપની શોપિંગ સેન્ટરના દુકાનોની હરરાજી થઈ



રાજકોટ, રાજકોટ શહેરના મવડી વિસ્તારમાં આવેલ લાલુભાઈ પારેખ ટાઉનશીપના શોપિંગ સેન્ટરની ૧૦ દુકાનોની જાહેર હરરાજી કરવામાં આવતા રૂ.૨૯૬.૩૦ લાખની આવક થવા પામી છે. આ અંગે મનપાની એક્ઝેક્ટિવ શાખાના મેનેજર મેહુલ ગાંધી સત્તાવાર જણાવ્યાં મુજબ મહાનગર પાલિકા દ્વારા લાલુભાઈ પારેખ ટાઉનશીપ ટી.પી. સ્ક્રમ ૨૭ મવડીના પ્લોટ નં. ૫૧ બી, ખાતે વેસ્ટ ઝોન પેકેજ-૫ હેઠળ તૈયાર થયેલ લાલુભાઈ પારેખ ટાઉનશીપ શોપિંગ સેન્ટરની કુલ-૧૦ દુકાનો જાહેર હરરાજી તા. ૨૧ જાન્યુ. ના રોજ યોજાઈ હતી. આ જાહેર હરરાજીમાં ૧૦ દુકાનોની હરરાજી કરવામાં આવેલ. જેમાં તમામ દુકાનોની અપસેટ કિંમત રૂ. ૧૮૫.૩૦ લાખ રાખવામાં આવેલ જેની સામે હરરાજીની કિંમત રૂ. ૨૯૬.૩૦ લાખ આવેલ, આ જાહેર હરરાજીમાં કુલ-૧૦૦ થી વધુ નાગરિકો જોડાયા હતા.

## રાજકોટના વોર્ડ નં. ૧૧માં વોકળા ફરતે દિવાલ કામનું ધારાસભ્યના હસ્તે ખાતમુહૂર્ત



રાજકોટ, રાજકોટ મહાનગરપાલિકા દ્વારા આજ વોર્ડ નં. ૧૧માં આવેલ લોક સ્મશાનથી હેમાદ્રીના નાલા સુધી વોકળામાં રિટર્નિંગ વોલ બનાવવાના કામનું (અંદાજિત રકમ રૂ.૩.૦૩ કરોડ) ખાતમુહૂર્ત ધારાસભ્ય શ્રીમતી ભાનુબેન જાણીયાના હસ્તે કરવામાં આવ્યું હતું. આ ખાતમુહૂર્ત કાર્યક્રમમાં ધારાસભ્ય શ્રીમતી ભાનુબેન બાબરીયા, રાજકોટ શહેર ભાજપ પ્રમુખ ડો. માધવ દવે, શાસક પદ્મ નેતા લીલુબેન જાદવ, કોર્પોરેટર વિનોદભાઈ સોરઠીયા, રણજીતભાઈ સાગડીયા, ભારતીબેન પાડલીયા, પ્રદેશ કિશાન મોરચા મંત્રી વિજયભાઈ કોરાટ, શહેર ભાજપ મંત્રી ભરતભાઈ શિંગાળા, વોર્ડ નં. ૧૧ પ્રમુખ હિરેનભાઈ મુંગરપારા, મહામંત્રી મુળુભાઈ ઓડેરા, નીખીલભાઈ શિશાંગીયા તેમજ બહોળી સંખ્યામાં વિસ્તારવાસીઓ ઉપસ્થિત રહ્યા હતા.

## પ્રયાગરાજમાં શંકરાચાર્યનું અપમાન કરનાર યોગી આદિત્યનાથ જાહેરમાં માફી માગે: રાજકોટમાં આવેદન સનાતનવૈદિક હિન્દુ પરમધર્મસંસદ ૧૦૦૮ દ્વારા કલેક્ટરને રજૂઆત

રાજકોટ, પ્રયાગરાજમાં 'મૌની અમાસ'ના પવિત્ર અવસરે જ્યોતિષપીઠાધીશ્વર જગદગુરુ શંકરાચાર્ય સ્વામી અવિમુક્તેશ્વરનાંદ સરસ્વતીજી મહારાજ સાથે થયેલા કથિત દુર્વ્યવહારને લઈને આજે રાજકોટ જિલ્લા કલેક્ટરને સનાતન વૈદિક હિન્દુ પરમ ધર્મસંસદ ૧૦૦૮ દ્વારા કલેક્ટરને રજૂઆત કરવામાં આવી છે કે સાધુ-સંતો અને હિન્દુ સમાજમાં ભારે રોષ જોવા મળી રહ્યો છે. આ ઘટનાના વિરોધમાં હવે ઉત્તર પ્રદેશના મુખ્યમંત્રી યોગી આદિત્યનાથ પાસે જાહેર માફીની માંગણી કરવામાં આવી છે.



પોલીસ દ્વારા લાઠીચાર્જ અને ધક્કામુક્કી કરવામાં આવી હોવાના આક્ષેપો થયા છે. આ ઘટનામાં ૪૦થી વધુ લોકો, જેમાં દંડી સ્વામીઓ અને વિદ્યાર્થીઓ સામેલ હતા, તેમને કોઈપણ જાણ કર્યા વગર અટકાયતમાં લેવામાં આવ્યા હતા. હિન્દુ સંગઠનોનું કહેવું છે કે કુંભ અને માઘ મેળામાં શંકરાચાર્યની પેશવાઈ અને પાલખી યાત્રા દ્વારા સ્નાન માટે જવાની પરંપરા અનાદિકાળથી ચાલી આવે છે. પ્રશાસન દ્વારા શંકરાચાર્યનું છત્ર છીનવી લેવું અને તેમની સાથે એક સામાન્ય આરોપી જેવું વર્તન કરવું એ સનાતન ધર્મનું અપમાન છે. આ કૃત્ય રાજ સુધનવાના સમયથી ચાલી આવતી પરંપરાઓ વિરુદ્ધ છે.

## રાજકોટમાં સ્ટ્રીટલાઈટ બંધની ૪૦૯૮૫ ફરિયાદો આવી વોર્ડ નં. ૧૩માં સૌથી વધુ ૩૬૨૪, સૌથી ઓછી વોર્ડ નં. ૨માં ૧૧૦૯ અરજદારોની ફરિયાદ

રાજકોટ, રાજકોટ મહાનગરપાલિકા દ્વારા શહેરના તમામ મુખ્ય માર્ગો અને સોસાયટીઓમાં સ્ટ્રીટલાઈટની સુવિધા આપવામાં આવી છે. જેના મેન્ટેન્સ માટે એજન્સીઓને વિસ્તાર વાઈઝ કામ સોંપવામાં આવ્યું છે. છતાં એજન્સીઓની બેદરકારી અથવા નબળી ગુણવત્તાના કારણે દર વર્ષે હજારો અરજદારો સ્ટ્રીટ લાઈટ અંગેની અલગ અલગ પ્રકારની ફરિયાદો કરી રહ્યા છે. જેમાં ચાલુ વર્ષના આઠ માસ દરમિયાન ૪૦૯૮૫ ફરિયાદો નોંધાઈ છે. જે તમામનો નિરાકરણ થઈ ગયાનું તંત્ર જણાવી રહ્યું છે. છતાં વોર્ડ નં. ૧૩માં સૌથી વધુ અને વોર્ડ નં. ૨માં સૌથી ઓછી સ્ટ્રીટ લાઈટની ફરિયાદો નોંધાઈ છે.

મહાનગરપાલિકા દ્વારા દરેક વિસ્તારમાં પોલ નાખી સ્ટ્રીટ લાઈટની સુવિધા શહેરીજનોને ઉપલબ્ધ કરાવી છે અને મેન્ટેન્સ સહિતનું કામ એજન્સી મારફતે કરાવવામાં આવી રહ્યું છે. છતાં દર વર્ષે ઉઠતી ફરિયાદોમાં આજે પણ ઘટાડો નથી થયો ચાલુ વર્ષના આઠ માસ દરમિયાન ૪૦૯૮૫ ફરિયાદો મનપાના સીવીલ સેન્ટર ખાતે નોંધાઈ છે. જેમાં વોર્ડ નં. ૧૩માં ૩૬૨૪ અને વોર્ડ નં. ૨માં સૌથી ઓછી ૧૧૦૯ ફરિયાદો નોંધાઈ છે. એજન્સી દ્વારા મેન્ટેન્સ નબર સાથેની ફરિયાદોના લીસ્ટના આધારે નિરાકરણ કરવામાં આવે છે.

રાજકોટ, છેલ્લા કેટલાક દિવસોથી લગ્નગાળાના વ્યાપક ટ્રાફિકનાં પગલે અને મુસાફરોને સરળતા રહે તે માટે રાજકોટ બસપોર્ટ ખાતે શરૂ કરાયેલ સૌરાષ્ટ્ર અને પંચમહાલ રૂટ માટેની ખાસ વધારાની પૂછપરછ બારી હવે કાયમી ધોરણે ચાલુ રહેશે તેવું એસ.ટી.નાં વિભાગીય અંગવડતા દૂર કરવા હેતુસર હવે પ્લેટફોર્મ નં. ૧૭ની સામે અલાયદી પૂછપરછ બારી ઉભી કરવામાં આવી છે. આ નવી પૂછપરછ બારી ઉપર પ્લેટફોર્મ નં. ૧૪ થી ૨૨ પરથી ચાલતી સૌરાષ્ટ્ર તરફની બસ સેવાઓ જેમ કે અમરેલી, ધારી, જેતપુર, જૂનાગઢ, સોમનાથ, ધોરાજી, ઉપલેટા, પોરબંદર, દીવ તેમજ પંચમહાલ તરફની દાહોદ, ગોધરા, ઝાલોદ, મંડોર, પીટોલ વગેરે સ્થળોની કુલ આશરે ૬૫૦ ટ્રિપની ઠંકવાયરી થવા પામશે. આ વ્યવસ્થાના અમલથી મુસાફરોને પડતી અસુવિધા દૂર થવા પામશે.

## રાજકોટના પરાપીપળિયા ગામની ડી.ડી.ઓ. અનંદુ સુરેશ ગોવિંદએ મુલાકાત લીધી પ્રાથમિક શાળા, આંગણવાડી વગેરેની મુલાકાત લઈ રજૂઆતો સાંભળી



રાજકોટ, સુચના આપેલ, ગ્રામ સભામાં વેરા વસુલાત બાબતની ચર્ચા કરવી, પોતાના ગામમાં સરકારી સંસ્થાઓ જેવી કે આરોગ્ય કેન્દ્ર, આંગણવાડી, શાળાની નિયમિત મુલાકાત લેવા તથા ઈ ગ્રામ અંતર્ગત મળતી તમામ સુવિધાનાં બોર્ડ લગાવવાની સુચના આપવામાં આવી, તથા દરરોજ સમયસર નિયમિત હાજરી આપવા કડક સુચનાઓ આપવામાં આવી. પ્રાથમિક શાળા, આંગણવાડી વગેરેની મુલાકાત લીધી હતી.

# જૂનાગઢ કૃષિ યુનિ. ના પદવીદાનમાં રાજ્યપાલના હસ્તે ૫૭૮ છાત્રોને ડિગ્રી એનાયત કરાઈ

રાસાયણિક કૃષિથી રોગોનું પ્રમાણ વધે છે જ્યારે પ્રાકૃતિક કૃષિ આરોગ્ય પ્રદાન કરે છે : રાજ્યપાલ આચાર્ય દેવવ્રત

યશો ભટ્ટ, જૂનાગઢ, રાજ્યપાલ શ્રી આચાર્ય દેવવ્રતજીએ જૂનાગઢ કૃષિ યુનિવર્સિટીના ૨૧માં પદવીદાન સમારોહમાં વિદ્યાર્થીઓને રાષ્ટ્ર અને સમાજના ઉત્થાનમાં યોગદાન આપવાની સાથે લોકોના જીવન, સ્વાસ્થ્ય અને પ્રકૃતિ-પર્યાવરણના રક્ષણ જરૂરી એવી પ્રાકૃતિક કૃષિના મિશનને આગળ વધારવા માટે પ્રેરણા પૂરી પાડી હતી.

રાજ્યપાલશ્રીએ ડિગ્રી મેળવનાર વિદ્યાર્થી-વિદ્યાર્થીનીઓને અભિનંદન પાઠવતા જણાવ્યું હતું કે, વિદ્યા પ્રાપ્તિ માટે વર્ષોના પરિશ્રમ બાદ આ લઘ્ય હાંસલ થયું છે, તેમણે સમાજ અને રાષ્ટ્રના ઉત્કર્ષ માટે કાર્ય કરવાની પ્રેરણા આપતા જનહિતકારી પ્રાકૃતિક કૃષિના મિશનને તેજથી આગળ લઈ જવા અને તેના પ્રચાર પ્રસાર કરવા માટે અપીલ કરી હતી. ગુજરાત રાજ્યની જૂનાગઢ કૃષિ યુનિવર્સિટી સહિત રાજ્યની ચારેય કૃષિ વિશ્વવિદ્યાલયોને પ્રાકૃતિક કૃષિ સંદર્ભે સંશોધનો હાથ ધરવા માટે સવિશેષ અભિનંદન આપ્યા હતા, આ પ્રસંગે હરિયાણાના કરનાલ સ્થિત મહારાણા પ્રતાપ હોર્ટિકલ્ચર યુનિવર્સિટીના વાઈસ ચાન્સેલર ડો. એસ. કે. મલ્હોત્રાએ દીક્ષાંત પ્રવચન આપતા કહ્યું કે, આ દીક્ષાંત સમારંભ માત્ર એક



ઔપચારિક વિધિ નથી, તે શૈક્ષણિક પ્રતિબદ્ધતા, સંશોધન અને સેવાઓના બે દાયકાની ઉજવણી છે, જે પ્રથમ દીક્ષાંત સમારંભ પછી એકવીસ વર્ષ પૂર્ણ થવાનું ચિહ્નિત કરે છે અને યુનિવર્સિટીની વિકાસ યાત્રાને પણ પ્રતિબિંબિત કરે છે. જૂનાગઢ કૃષિ યુનિવર્સિટીએ કૃષિ વૈજ્ઞાનિકો, કૃષિના જ્ઞાનના વિસ્તરણ કાર્યકરો તૈયાર કર્યા છે, જેમણે ખાદ્ય સુરક્ષા, ગ્રામિણ કલ્યાણ અને ટકાઉ જીવનજીવિકા માટે મહત્વપૂર્ણ

યોગદાન આપ્યું છે. આ દિક્ષાંત સમારંભમાં રાજ્યપાલશ્રીના વરદહસ્તે કૃષિ, બાગાયત, કૃષિ ઈજનેરી અને ટેકનોલોજી તથા એગ્રી-બિઝનેસ મેનેજમેન્ટ વિદ્યાશાખાના સ્નાતક

તેમજ અનુસ્નાતક કક્ષાના કુલ ૫૭૮ વિદ્યાર્થીઓને પદવીઓ એનાયત કરવામાં આવી હતી. આ ઉપરાંત શૈક્ષણિક ક્ષેત્રે ઉચ્ચ ગુણકો મેળવનાર વિદ્યાર્થીઓને કુલ- ૭૪ ગોલ મેડલ/ ગોલ પ્લેટ, સિલ્વર

રાજ્યપાલશ્રીના હસ્તે આધુનિક અને આકર્ષક ડિઝાઇન ધરાવતી અને મોબાઇલ ફેન્ડબી જૂનાગઢ કૃષિ યુનિવર્સિટીની નવી વેબસાઇટ લોન્ચ કરવામાં આવી હતી. કૃષિ યુનિવર્સિટીના કુલપતિ શ્રી ડો.વી.પી.ચોવટિયાએ સ્વાગત પ્રવચનમાં યુનિવર્સિટીની સિદ્ધિઓ, કામગીરીથી સૌને અવગત કર્યા હતા. કાર્યક્રમના અંતે રજીસ્ટ્રાર શ્રી વા.એચ. ઘેલાણીએ આભારવિધિ કરી હતી. આ કાર્યક્રમમાં ધારાસભ્ય શ્રી સંજયભાઈ કોરડીયા, જિલ્લા કલેક્ટર શ્રી અનિલ